

माहिती तंत्रज्ञान संचालनालयांतर्गत संगणकीकरण  
प्रकल्प अंमलबजावणी समिती स्थापन करणेबाबत.

महाराष्ट्र शासन

सामान्य प्रशासन विभाग

शासन निर्णय क्र. मातंस / नस्ती ०५ / ४३६ / ३९

मंत्रालय, मुंबई-४०० ०३२.

दिनांक : १० फेब्रुवारी, २००५

वाचा : शासन निर्णय सामान्य प्रशासन विभाग क्रमांक सीओएम १००१/प्र.क्र.१७४ /०१/३९.

दिनांक २९.१०.२००१.

प्रस्तावना :-

राज्याचे प्रशासन अधिक गतिमान तसेच लोकाभिमुख करण्याच्या दृष्टीने माहिती तंत्रज्ञानाचा सुयोग्य वापर व्हावा. यासाठी प्रशासकीय कामकाजाचे संगणकीकरण करण्याचा शासनाने निर्णय घेतला आहे. त्यानुसार शासकीय विभाग / कार्यालयांच्या संगणकीकरणासाठी दिनांक २९.१०.२००१ च्या शासन निर्णयान्वये सर्वसमावेशक कार्यपद्धती विहित करण्यात आली आहे. त्यानुसार संगणकीकरणासाठी विभागीय प्रकल्प अंमलबजावणी समिती स्थापन करण्याचा प्रस्ताव शासनाच्या विचाराधिन होता.

शासन निर्णय :-

दि. २९.१०.२००१ च्या शासन निर्णयात नमुद केलेल्या कार्यपद्धतीनुसार माहिती तंत्रज्ञान संचालनालयांतर्गत खालील प्रमाणे संगणकीकरण प्रकल्प अंमलबजावणी समिती स्थापन करण्यात येत आहे.

सचिव (मातं)	अध्यक्ष
अप्पर मुख्य सचिव, नियोजन विभाग	सदस्य
किंवा त्यांचे प्रतिनिधी	
अप्पर मुख्य सचिव वित्त विभाग	सदस्य
किंवा त्यांचे प्रतिनिधी	
आयुक्त, उद्योग किंवा त्यांचे प्रतिनिधी	सदस्य
तज्ञ समितीचे/मंडळाचे तीन प्रतिनिधी	सदस्य
संचालक (मा.तं.)	सदस्य सचिव

समितीची कार्यकक्षा

- १) निकामी झालेल्या/वापरायोग्य नसलेले संगणक, डॉटमॅट्रीक्स प्रिंटर, लेझर प्रिंटर इत्यादी निलंबित करण्याबाबत निर्णय घेणे.
- २) शासनाच्या धोरणानुसार संगणकीकरणाची अंमलबजावणी करण्यासाठी आवश्यक ते हार्डवेअर/सॉफ्टवेअर मंत्रालयातील विविध विभाग तसेच इतर शासकीय कार्यालयांना त्यांच्या गरजा तपासून उपलब्ध करून देणे.
- ३) संगणक व तदनुषंगीक बाबी, सर्व्हरस, लॅन/वॅन कॉम्पोनंटसचे अद्यावतीकरणाचे प्रस्ताव तपासून अद्यावतीकरणा बाबत निर्णय घेणे.

४) माहिती तंत्रज्ञान संचालनालयाने पुर्वी खरेदी केलेल्या विविध आज्ञावल्या उदा. DB२, Lotus Notes, Lotus Smart Suite, इ. च्या अद्यावतीकरणाबाबतचे प्रस्ताव तपासून त्याबाबत निर्णय घेणे.

५) माहिती तंत्रज्ञान संचालनालयाला आवश्यक असलेले नविन संगणक व तदनुषंगीक बाबी, सर्व्हर्स, लॅन/वॅन चे कॉम्पोनंट्स, सुरक्षिततेसाठी आवश्यक असलेले Hardware/Software चे प्रस्ताव तपासून त्याबाबत निर्णय घेणे.


६) सदर समितीस रुपये ५०.०० लक्ष पर्यंतच्या प्रस्तावास प्रशासकीय व खर्चास मान्यता देण्याचे अधिकार राहतील. तसेच सदर प्रकल्पाच्या प्रस्तावांना उपरोक्त समितीने मान्यता दिल्यानंतर नियोज व वित्त विभाग यांची पुन्हा स्वतंत्र मान्यता घेण्याची आवश्यकता राहणार नाही. परंतु माहिती तंत्रज्ञान संचालनालयाकडून एकत्रीत निधीतून एका प्रस्तावासाठी निधी मंजूर केल्यावर जर एकावेळी अदा करावयाची रक्कम रु. ५०.०० लक्ष पेक्षा जास्त असल्यास अशी रक्कम प्रत्यक्ष मुक्त करण्यापुर्वी वित्त विभागाच्या अर्थोपाय शाखेची मान्यता आवश्यक राहिल.

सदर शासन निर्णयानुसार गठित करण्यात आलेल्या समितीने मान्यता दिल्यानंतर संगणक व तदनुषंगीक बाबींच्या यंत्र सामुग्रीची खरेदी शासनाने विहीत केलेल्या पध्दतीनुसार करण्यात यावी.

कोणत्याही प्रस्तावास मान्यता देण्याबाबत समितीची एकवाक्यता न झाल्यास उच्चाधिकार समितीची मान्यता घेण्यात यावी.

समितीच्या बैठका वेळोवेळी आवश्यकतेनुसार घेण्यात याव्यात.

महाराष्ट्राचे राज्यपाल यांच्या आदेशानुसार व नांवाने,

  
( प्र. दि. सोहळे )  
उप सचिव व संचालक(मा.तं.)

प्रत,

राज्यपालांचे सचिव

मुख्यमंत्री यांचे प्रधान सचिव,

उपमुख्यमंत्री यांचे सचिव,

महालेखापाल-१, (लेखा व अनुज्ञेयता), महाराष्ट्र, मुंबई

महालेखापाल -१, (लेखा परिक्षा), महाराष्ट्र, नागपुर

अधिदान व लेखापरीक्षा अधिकारी, मुंबई / लेखाकोष भवन, चांदे (पुर्व), मुंबई

निवासी लेखापरिक्षा अधिकारी, मुंबई

सर्व मंत्री / राज्यमंत्री यांचे खाजगी सचिव,

सर्व राज्यमंत्री यांचे खाजगी सचिव,

शासनाचे मुख्य सचिव / अपर मुख्य सचिव / प्रधान सचिव / सचिव,

विकास आयुक्त, उद्योग / जिल्हाधिकारी / जिल्हापरिषदांचे मुख्य कार्यकारी अधिकारी

सर्व जिल्हा कोषागार अधिकारी

सर्व मंत्रालयीन विभाग,

मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,

निवड नस्ती (२ प्रती).